



Kunsill
tal-Unjoni Ewropea

Brussell, 27 ta' Jannar 2022
(OR. fr)

5742/22

Fajl Interistituzzjonali:
2022/0016(COD)

AGRILEG 9
SEMENCES 2
CODEC 86

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Jannar 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 26 final
Suġġett:	Proposta għal DEĊIŻJONI TAL-PARLAMENT EWROPEW U TAL-KUNSILL li temenda d-Deciżjoni tal-Kunsill 2003/17/KE fir-rigward tal-perjodu ta' applikazzjoni tagħha u fir-rigward tal-ekwivalenza tal-ispezzjonijiet fuq il-post imwettqa fil-Bolivja fuq għelejjel li jipproduċu ż-żerriegħa taċ-ċereali u għelejjel li jipproduċu ż-żerriegħa tal-pjanti taż-żejt u tal-fibra u dwar l-ekwivalenza taż-żerriegħa taċ-ċereali u tal-pjanti taż-żejt u tal-fibra prodotti fil-Bolivja

Id-delegazzjonijiet għandhom isibu mehmuz id-dokument COM(2022) 26 final.

Mehmuz: COM(2022) 26 final



IL-KUMMISSJONI
EWROPEA

Brussell, 27.1.2022
COM(2022) 26 final

2022/0016 (COD)

Proposta għal

DEĊIŻJONI TAL-PARLAMENT EWROPEW U TAL-KUNSILL

li temenda d-Deċiżjoni tal-Kunsill 2003/17/KE fir-rigward tal-perjodu ta' applikazzjoni tagħha u fir-rigward tal-ekwivalenza tal-ispezzjonijiet fuq il-post imwettqa fil-Bolivja fuq ghelejjel li jipproduċu ż-żerriegħa taċ-ċereali u ghelejjel li jipproduċu ż-żerriegħa tal-pjanti taż-żejt u tal-fibra u dwar l-ekwivalenza taż-żerriegħa taċ-ċereali u tal-pjanti taż-żejt u tal-fibra prodotti fil-Bolivja

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Id-Deciżjoni tal-Kunsill 2003/17/KE tirrikonoxxi l-ekwivalenza għal ċerti pajjiżi terzi fir-rigward tal-ispezzjonijiet fuq il-post u tal-produzzjoni taż-żerriegħa ta' ċerti speċijiet li jittwettqu f'konformità mad-Direttivi 66/401/KEE, 66/402/KEE, 2002/54/KE, 2002/55/KE u 2002/57/KE. Id-dispożizzjonijiet nazzjonali li jirregolaw iż-żerriegħa maħsuda u kkontrollata f'dawk il-pajjiżi nstabu li joffru l-istess assigurazzjonijiet, fir-rigward tal-karatteristiċi taż-żerriegħa u tal-arrangamenti għall-eżaminazzjoni tagħha, għall-iżgurar tal-identifikazzjoni taż-żerriegħa, għall-immarkar u għall-kontroll, bħall-assigurazzjonijiet li joffru d-dispożizzjonijiet applikabbli għaž-żerriegħa maħsuda u kkontrollata fl-Unjoni Ewropea. Iż-żerriegħa minn dawk il-pajjiżi terzi tista' sussegwentement tiġi kkummerċjalizzata fl-Unjoni. Din is-sistema ta' ekwivalenza tikkontribwixxi għaž-żamma tal-provvista kontinwa taż-żerriegħa fl-Unjoni.

Id-Deciżjoni 2003/17/KE se tiskadi fil-31 ta' Diċembru 2022. L-għan ta' din il-proposta huwa li tiġi estiża d-durata tal-applikazzjoni ta' din id-Deciżjoni sabiex jiġi evitat kwalunkwe riskju ta' tfixkil fl-importazzjonijiet taż-żerriegħa fl-Unjoni. Il-produzzjoni ta' żerriegħa ċċertifikata f'konformità mal-leġiżlazzjoni tal-Unjoni tehtieg għadd ta' investimenti (pereżempju r-registrazzjoni tal-varjetajiet fil-Katalgi Komuni tal-Unjoni). Barra minn hekk, il-kisba ta' kwantitajiet suffiċjenti ta' żerriegħa għat-tqeghid fis-suq tehtieg diversi snin ta' multiplikazzjoni. Meta jitqiesu dawn l-aspetti, huwa meqjus xieraq li l-perjodu li għalih hija rikonoxxuta l-ekwivalenza jiġi estiż b'seba' snin.

Barra minn hekk, din il-proposta għandha l-għan li żżid il-Bolivja mal-lista ta' pajjiżi terzi li għalihom hija rikonoxxuta l-ekwivalenza. Il-Bolivja ma hijiex inkluża fil-lista ta' dawk il-pajjiżi terzi. Għalhekk, l-importazzjoni fl-Unjoni Ewropea taż-żerriegħa taċ-ċereali (il-qamħirrum u s-sorgu) u taż-żerriegħa tal-pjanti taż-żejt u tal-fibra (il-ġirasol) maħsuda fil-Bolivja, bħalissa ma hijiex possibbli.

Il-Bolivja ressqet talba lill-Kummissjoni fid-29 ta' Jannar 2016, fejn talbet lill-Kummissjoni tikkunsidra li ż-żerriegħa tas-sorgu, tal-qamħirrum u tal-ġirasol prodotta fil-Bolivja toffri l-istess assigurazzjonijiet bħaž-żerriegħa prodotta fl-UE fir-rigward tal-identità, tas-saħħa u tal-kwalità taż-żerriegħa permezz ta' kontrolli uffiċjali mwettqa mill-awtoritajiet rilevanti tal-pajjiż.

Wara dik it-talba, il-Kummissjoni wettqet valutazzjoni tal-leġiżlazzjoni attwali tal-Bolivja u wettqet awditu fil-Bolivja dwar is-sistema ta' produzzjoni u ċertifikazzjoni taż-żerriegħa tagħha¹. Il-Kummissjoni rrakkomandat li xi regoli u standards tekniċi applikati fil-Bolivja għall-produzzjoni u ċ-ċertifikazzjoni taż-żerriegħa jingiebu f'konformità mar-rekwiżiti tal-Iskemi taż-Żerriegħa tal-OECD u mad-Direttivi 66/402/KEE u 2002/57/KE. Sat-30 ta' Novembru 2018, il-Bolivja kienet adottat ir-Riżoluzzjonijiet Amministrattivi kollha mehtieġa biex timplimenta r-rakkomandazzjonijiet tal-Kummissjoni, li wasslu lill-Kummissjoni biex tikkunsidra li s-sistema tal-Bolivja fis-seħħ toffri l-istess assigurazzjoni bħas-sistema tal-UE.

¹ Rapport finali ta' awditu mwettaq fl-Istat Plurinazzjonali tal-Bolivja mill-14 ta' Marzu 2018 sat-22 ta' Marzu 2018 sabiex tiġi evalwata s-sistema ta' kontrolli uffiċjali u ċertifikazzjoni taż-żerriegħa u l-ekwivalenza tagħhom mar-rekwiżiti tal-Unjoni Ewropea, http://ec.europa.eu/food/fvo/rep_details_2_en.cfm?rep_id=4005.

Il-proposta se tistimula l-kummerċ taż-żerriegħa bejn il-Bolivja u l-UE. Bl-investiment fil-kapaċitajiet tal-produzzjoni taż-żerriegħa fil-Bolivja, il-kumpaniji bbażati fl-UE li huma intitolati li jmultiplikaw il-varjetajiet tal-qamħirrum, tas-sorgu u tal-ġirasol inklużi fil-katalgu komuni tal-varjetajiet tal-UE, jistgħu jiddiversifikaw iż-żoni tal-produzzjoni taż-żerriegħa tagħhom biex inaqqsu r-riskji tal-produzzjoni f'żona klimatika waħda. Il-vantaġġ ewlieni tal-Bolivja fis-suq tal-UE se jkun il-produzzjoni kontrotaġunali taż-żerriegħa, li tiggarantixxi d-disponibbiltà ta' ċerti żrieragħ fir-rebbieġha fl-emisfera tat-Tramuntana. Għalhekk l-ġhoti ta' ekwivalenza għall-UE jikkontribwixxi biex tinżamm provvista kontinwa ta' żerriegħa ta' kwalità għolja fl-UE. Dan jista' wkoll jagħmilha aktar attraenti għall-kumpaniji bbażati fl-UE li jinvestu fl-iżvilupp agrikolu tal-Bolivja minhabba li l-UE ssir suq tal-esportazzjoni.

Għar-raġunijiet ta' hawn fuq, huwa xieraq li tiġi rikonoxxuta s-sistema ta' produzzjoni u ċertifikazzjoni taż-żerriegħa tal-Bolivja bħala ekwivalenti għal dik tal-UE, u l-importazzjonijiet minn dak il-pajjiż lejn is-suq tal-UE tas-sorgu, tal-qamħirrum u taż-żerriegħa tal-ġirasol jistgħu jithallew isiru.

- **Konsistenza mad-dispożizzjonijiet eżistenti fil-qasam ta' politika**

Din hija implimentazzjoni teknika tar-rekwiżiti eżistenti u hija għalhekk konsistenti mad-dispożizzjonijiet ta' politika eżistenti fil-qasam ta' politika tal-kummerċjalizzazzjoni taż-żrieragħ.

- **Konsistenza ma' politiki ohra tal-Unjoni**

Bil-ghan li tiġi ssalvagwardjata l-kontinwazzjoni bla xkiel tal-kummerċ fiż-żerriegħa u ż-żamma tal-provvista kontinwa ta' żerriegħa fl-Unjoni, din il-proposta hija konsistenti mal-ghanijiet tal-politika agrikola komuni.

Barra minn hekk, din il-proposta hija konformi mal-ghanijiet tal-Istrateġija Kongunta Ewropea tal-UE għall-Bolivja, immedija fl-2018, minhabba li se tagħti spinta lill-kummerċ fiż-żerriegħa li tikkonforma mar-regoli tal-Unjoni u se tikkontribwixxi għall-iżvilupp rurali fil-Bolivja.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-baži ġuridika ta' dan l-att hi l-Artikolu 43(2) tat-Trattat dwar il-Funzjonament tal-Unjoni Ewropea (TFUE), li jagħti s-setgħa lill-Parlament Ewropew u lill-Kunsill sabiex jistabbilixxu d-dispożizzjonijiet meħtieġa sabiex jintlaħqu l-ghanijiet tal-politika agrikola komuni.

- **Sussidjarjetà (għall-kompetenza mhux esklużiva)**

L-inizjattiva taqa' taħt il-kompetenza esklużiva tal-UE skont l-Artikolu 43 tat-TFUE. Għalhekk, il-prinċipju tas-sussidjarjetà ma japplikax.

Barra minn hekk, ir-rekwiżiti għall-kummerċjalizzazzjoni taż-żerriegħa huma regolati fil-livell tal-Unjoni. Hija meħtieġa azzjoni fil-livell tal-Unjoni biex jiġi żgurat li ż-żerriegħa importata tkun tista' tiċċaqilaq b'mod hieles fis-Suq Uniku.

- **Proporzjonalità**

Din hija l-unika forma possibbli ta' azzjoni tal-Unjoni sabiex jintlaħaq l-oġettiv mixtieq.

- **Għażla tal-istrument**

Deċiżjoni hija l-istrument xieraq għal din l-implimentazzjoni teknika tar-rekwiżiti eżistenti.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġislazzjoni eżistenti**

Mhux applikabbli

- **Konsultazzjonijiet mal-partijiet ikkonċernati**

L-Istati Membri ġew infurmati bil-valutazzjoni legali tal-leġislazzjoni rilevanti tal-Bolivja u bil-verifika mwettqa biex tiġi stabbilita l-ekwivalenza tas-sistema tal-Bolivja u ġew ikkonsultati dwar l-elementi tal-inizjattiva. Il-Bolivja stess ikkummentat dwar l-abbozz tar-rapport tal-awditjar u implimentat il-bidliet rakkomandati biex jiġu indirizzati n-nuqqasijiet identifikati. Ġie ppubblikat Pjan Direzzjonali fir-rigward tal-ġhoti ta' ekwivalenza lill-Bolivja biex jinkiseb feedback mingħand il-partijiet ikkonċernati mid-19 ta' Awwissu 2021 sat-30 ta' Settembru 2021 fuq il-Portal għal Regolamentazzjoni Aħjar. Ġiet sottomessa biss kontribuzzjoni waħda u ma tpoġġix f'dubju l-proposta li tingħata ekwivalenza lill-Bolivja. Il-partijiet ikkonċernati u l-Istati Membri ġew infurmati wkoll dwar l-estensjoni tal-applikazzjoni tad-Deċiżjoni tal-Kunsill 2003/17/KE.

- **Ġbir u użu tal-ġharfien espert**

Is-sistema ta' ekwivalenza tal-UE ilha fis-seħh għal diversi deċennji u fil-biċċa l-kbira tagħha bbażat fuq l-Iskemi taż-Żerriegħa tal-OECD għaċ-Ċertifikazzjoni Varjetali taż-Żerriegħa li jimxu fil-Kummerċ Internazzjonali u l-metodi tal-Assoċjazzjoni Internazzjonali tal-Ittestjar taż-Żerriegħa (ISTA) jew, fejn xieraq, f'konformità mal-ekwivalenti għar-regoli tal-ISTA tal-Assoċjazzjoni tal-Analisti Uffiċjali taż-Żerriegħa (AOSA). Dan il-qafas multilaterali għall-kummerċ internazzjonali taż-żerriegħa jipprovdi garanziji addizzjonali għall-kwalità taż-żerriegħa importata u l-konformità tagħha mal-leġislazzjoni tal-UE.

Iż-żerriegħa importata minn pajjiżi terzi taħt is-sistema ta' ekwivalenza hija soġġetta għal spezzjonijiet uffiċjali mwettqa fir-rigward tal-kummerċjalizzazzjoni taż-żerriegħa mill-Istati Membri, tal-anqas permezz ta' kontrolli aleatorji, biex tiġi vverifikata l-konformità mar-rekwiżiti u l-kundizzjonijiet tad-Direttivi 66/401/KEE, 66/402/KEE, 2002/54/KE dwar il-kummerċjalizzazzjoni taż-żerriegħa, 2002/55/KE u 2002/57/KE.

Il-Kummissjoni wettqet valutazzjoni leġislattiva tas-sistema fis-seħh fil-Bolivja. Barra minn hekk, is-servizzi tagħha wettqu awditu fil-Bolivja u hejjew rapport li jiddeskrivi l-eżitu ta' dan l-awditu, li huwa disponibbli fuq is-sit web tal-Kummissjoni. Barra minn hekk, il-Bolivja hija membru tal-Iskemi taż-Żerriegħa tal-OECD u l-kampjunar u l-ittestjar taż-żerriegħa għaċ-Ċertifikazzjoni tal-OECD jitwettqu skont ir-regoli tal-ISTA.

- **Valutazzjoni tal-impatt**

Din hija Deċiżjoni ta' natura purament teknika, li timplimenta r-regoli eżistenti. L-ġhoti ta' ekwivalenza tal-ispezzjonijiet fuq il-post imwettqa f'pajjiżi terzi fuq għelejjel li jipproduċu ż-żerriegħa u tal-ekwivalenza taż-żerriegħa prodotta f'pajjiżi terzi huwa bbażat fuq l-Iskemi taż-Żerriegħa tal-OECD għaċ-Ċertifikazzjoni Varjetali taż-Żerriegħa li jimxu fil-Kummerċ Internazzjonali u l-metodi tal-Assoċjazzjoni Internazzjonali tal-Ittestjar taż-Żerriegħa (ISTA).

L-UE u l-Istati Membri tagħha huma involuti mill-qrib fl-iżvilupp ta' dawn l-iskemi u l-metodi, li fuqhom hija bbażata wkoll il-leġislazzjoni tal-Unjoni u li f'konformità magħhom isehhu l-esportazzjonijiet taż-żerriegħa mill-Istati Membri lejn pajjiżi terzi. Għaldaqstant, ma hemmx rekwiżit ta' valutazzjoni tal-impatt.

- **Idoneità regolatorja u simplifikazzjoni**

Din il-proposta ma hijiex marbuta mar-REFIT. Il-proposta ma għandha l-ebda impatt fuq il-kostijiet tal-konformità għall-operaturi. Il-“Kontroll Digitali” mhux applikabbli għal din il-proposta.

- **Drittijiet fundamentali**

Din il-proposta ma għandhiex konsegwenzi għall-protezzjoni tad-drittijiet fundamentali.

4. IMPLIKAZZJONIJIET BAĠITARJI

Din il-proposta ma għandhiex implikazzjonijiet baġitarji.

5. ELEMENTI OĦRAJN

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Mhux applikabbli

- **Dokumenti ta' spjegazzjoni (għad-direttivi)**

Mhux applikabbli

- **Spjegazzjoni fid-dettall tad-dispożizzjonijiet speċifiċi tal-proposta**

Id-dispożizzjoni sostantiva unika fil-proposta temenda d-Deċiżjoni tal-Kunsill 2003/17/KE l-ewwel nett billi testendi l-perjodu tal-applikazzjoni tagħha sal-31 ta' Diċembru 2029 u t-tieni billi żżid il-Bolivja mal-lista ta' pajjiżi terzi li għalihom l-ispezzjonijiet fuq il-post fuq l-għelejjel li jipproduċu ż-żerriegħa u fuq iż-żerriegħa prodotta f'dawk il-pajjiżi huma meqjusa ekwivalenti għall-ispezzjonijiet fuq il-post u l-produzzjoni taż-żerriegħa tal-UE, iżda biss fir-rigward tas-sorgu, tal-qamħirrum u tal-girasol.

Proposta għal

DEĊIŻJONI TAL-PARLAMENT EWROPEW U TAL-KUNSILL

li temenda d-Deċiżjoni tal-Kunsill 2003/17/KE fir-rigward tal-perjodu ta' applikazzjoni tagħha u fir-rigward tal-ekwivalenza tal-ispezzjonijiet fuq il-post imwettqa fil-Bolivja fuq ghelejjel li jipproduċu ż-żerriegħa taċ-ċereali u ghelejjel li jipproduċu ż-żerriegħa tal-pjanti taż-żejt u tal-fibra u dwar l-ekwivalenza taż-żerriegħa taċ-ċereali u tal-pjanti taż-żejt u tal-fibra prodotti fil-Bolivja

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura legiżlattiva ordinarja,

Billi:

- (1) Id-Deċiżjoni tal-Kunsill 2003/17/KE³ tipprevedi li, f'ċerti kundizzjonijiet, l-ispezzjonijiet fuq il-post imwettqa fuq ċerti ghelejjel li jipproduċu ż-żerriegħa fil-pajjiżi terzi elenkati fl-Anness I ta' dik id-Deċiżjoni jridu jitqiesu ekwivalenti għall-ispezzjonijiet fuq il-post imwettqa f'konformità mad-dritt tal-Unjoni. Tipprevedi wkoll li, f'ċerti kundizzjonijiet, iż-żerriegħa ta' ċerti speċijiet prodotti f'dawk il-pajjiżi trid titqies bħala ekwivalenti għaž-żerriegħa prodotta f'konformità mad-dritt tal-Unjoni.
- (2) L-ekwivalenza ngħatat lil dawk il-pajjiżi terzi abbażi tal-qafas multilaterali għall-kummerċ internazzjonali taż-żrieragħ, jiġifieri l-Iskemi taż-Żrieragħ tal-OECD għaċ-Ċertifikazzjoni Varjetali taż-Żerriegħa li jimxu fil-Kummerċ Internazzjonali u l-metodi tal-Assoċjazzjoni Internazzjonali tal-Ittestjar taż-Żerriegħa (ISTA) jew fejn xieraq, f'konformità mar-regoli tal-ISTA tal-Assoċjazzjoni tal-Analisti Uffiċjali taż-Żerriegħa. Il-Kummissjoni wettqet ukoll valutazzjonijiet legiżlattivi u awditi f'xi whud minn dawk il-pajjiżi terzi sabiex tivverifika jekk jissodisfawx ir-rekwiżiti skont il-legiżlazzjoni tal-Unjoni qabel ma tagħti l-ekwivalenza għall-ewwel darba. L-ittestjar u r-rapportar annwali fi hdan il-qafas tal-OECD, l-awditu mill-ġdid perijodiku tal-laboratorji għall-akkreditazzjoni tal-ISTA, kif ukoll l-ispezzjonijiet uffiċjali fil-kuntast tal-legiżlazzjoni tal-Unjoni jindikaw li l-ispezzjonijiet fuq il-post imwettqa f'dawk il-

² ĠU C , , p. .

³ Id-Deċiżjoni tal-Kunsill 2003/17/KE tas-16 ta' Diċembru 2002 dwar l-ekwivalenza tal-ispezzjonijiet fuq il-post imwettqa fil-pajjiżi terzi fuq l-uċuh tar-raba' li jipproduċu ż-żerriegħa u dwar l-ekwivalenza taż-żerriegħa prodotta fil-pajjiżi terzi (ĠU L 8, 14.1.2003, p. 10).

pajjiżi terzi għadhom ikompli jagħtu l-istess garanziji bħall-ispezzjonijiet fuq il-post imwettqa mill-Istati Membri u li ż-żerriegħa prodotta u ċċertifikata f'dawk il-pajjiżi terzi tkompli tagħti l-istess garanziji bħaż-żerriegħa prodotta u ċċertifikata fl-Istati Membri. Għalhekk, jenhtieg li dawk l-ispezzjonijiet fuq il-post u ż-żerriegħa jkomplu jittqiesu bħala ekwivalenti għar-rekwiżiti tal-Unjoni.

- (3) Fl-2016, il-Bolivja ppreżentat talba lill-Kummissjoni għall-ghoti ta' ekwivalenza lis-sistema tagħha ta' spezzjonijiet fuq il-post ta' għelejjel li jipproduċu ż-żerriegħa u għaż-żerriegħa tas-*Sorghum* spp. (Sorgu), *Zea mays* (qamħirrum) u *Helianthus annuus* (ġirasol) prodotti u ċċertifikati fil-Bolivja.
- (4) Il-Kummissjoni vvalutat il-legiżlazzjoni rilevanti tal-Bolivja u wettqet awditu fl-2018 dwar is-sistema ta' kontrolli uffiċjali tal-produzzjoni taż-żerriegħa u ċċertifikazzjoni taż-żerriegħa tal-qamħirrum, tas-sorgu u tal-ġirasol fil-Bolivja, u l-ekwivalenza tagħha mar-rekwiżiti tal-Unjoni. Hija ppubblikat is-sejbiet tal-awditu f'rapport⁴.
- (5) Dak l-awditu wera li hemm sistema organizzata tajjeb għall-produzzjoni u għaċċertifikazzjoni taż-żrieragħ fil-Bolivja. Il-Kummissjoni identifikat xi nuqqasijiet u pprovdiet ir-rakkomandazzjonijiet lill-Bolivja. Peress li l-Bolivja indirizzat dawk in-nuqqasijiet sat-30 ta' Novembru 2018, hija tissodisfa l-kundizzjonijiet stabbiliti fl-Anness II tad-Deciżjoni 2003/17/KE u r-rekwiżiti rispettivi stabbiliti fid-Direttivi tal-Kunsill 66/402/KEE⁵ u 2002/57/KE⁶.
- (6) Għalhekk, huwa xieraq li tingħata ekwivalenza fir-rigward tal-ispezzjonijiet fuq il-post imwettqa fir-rigward tal-għelejjel li jipproduċu ż-żrieragħ tas-sorgu, tal-qamħirrum u tal-ġirasol fil-Bolivja u fir-rigward taż-żerriegħa tas-sorgu, tal-qamħirrum u tal-ġirasol prodotta fil-Bolivja u ċċertifikati uffiċjalment mill-awtoritajiet tagħha.
- (7) Peress li d-Deciżjoni 2003/17/KE se tiskadi fil-31 ta' Diċembru 2022, il-perjodu li għalih hija rikonossuta l-ekwivalenza skont dik id-Deciżjoni jenhtieg li jiġi estiż, sabiex jiġi evitat kwalunkwe riskju ta' tfixkil tal-importazzjonijiet taż-żerriegħa fl-Unjoni. Meta jittqiesu l-investimenti u ż-żmien meħtieġ għall-produzzjoni taż-żerriegħa ċċertifikata f'konformità mal-legiżlazzjoni tal-Unjoni, huwa xieraq li dak il-perjodu jiġi estiż b'seba' snin.
- (8) Id-Deciżjoni 2003/17/KE għalhekk jenhtieg li tiġi emendata skont dan,

ADOTTAW DIN ID-DECIŻJONI:

Artikolu 1

Emendi lid-Deciżjoni 2003/17/KE

Id-Deciżjoni 2003/17/KE hija emendata kif ġej:

- (1) fl-Artikolu 6, id-data "il-31 ta' Diċembru 2022" hija sostitwita bid-data "il-31 ta' Diċembru 2029";

⁴ Rapport finali ta' awditu mwettaq fl-Istat Plurinazzjonali tal-Bolivja mill-14 ta' Marzu 2018 sat-22 ta' Marzu 2018 sabiex tiġi evalwata s-sistema ta' kontrolli uffiċjali u ċertifikazzjoni taż-żerriegħa u l-ekwivalenza tagħhom mar-rekwiżiti tal-Unjoni Ewropea, http://ec.europa.eu/food/fvo/rep_details_2_en.cfm?rep_id=4005.

⁵ Id-Direttiva tal-Kunsill 66/402/KEE tal-14 ta' Ġunju 1966 dwar il-marketing taż-żerriegħa tal-ġwież (ĠU L 125, 11.7.1966, p. 2309).

⁶ Id-Direttiva tal-Kunsill 2002/57/KE tat-13 ta' Ġunju 2002 fuq il-marketing taż-żerriegħa ta' pjanti taż-żejt u tal-fibra (ĠU L 193, 20.7.2002, p. 74).

(2) l-Anness I huwa emendat f'konformità mal-Anness ta' din id-Deciżjoni.

Artikolu 2
Dhul fis-sehh

Din id-Deciżjoni ghandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 3
Destinatarji

Din id-Deciżjoni hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President